

# പിശാചുക്കളും ജ്യോത്സ്യന്മാരും

അല്ലാഹു ﷻ പറഞ്ഞു:

﴿ حَتَّىٰ إِذَا فُزِعَ عَن قُلُوبِهِمْ قَالُوا مَاذَا قَالَ رَبُّكُمْ قَالُوا الْحَقُّ وَهُوَ الْعَلِيُّ الْكَبِيرُ ﴾

(അങ്ങനെ അവരുടെ ഹൃദയങ്ങളിൽ നിന്ന് പരിഭ്രമം നീങ്ങിക്കഴിയുമ്പോൾ അവർ ചോദിക്കും; നിങ്ങളുടെ രക്ഷിതാവ് എന്താണു പറഞ്ഞതെന്ന്. അവർ മറുപടി പറയും: സത്യമാണ് (അവൻ പറഞ്ഞത്) അവൻ ഉന്നതനും മഹാനുമാകുന്നു.) (വി. ക്വ. 34: 23)

അബൂഹുറയ്ഖ് വിൽനിന്നും നിവേദനം: അല്ലാഹുവിന്റെ റസൂൽ ﷺ പറഞ്ഞു:

إذا قضى الله الأمر في السماء، ضربت الملائكة بأجنحتها خضعانا لقوله، كأنه سلسلة على صفوان، ينفذهم ذلك ﴿ حَتَّىٰ إِذَا فُزِعَ عَن قُلُوبِهِمْ قَالُوا مَاذَا قَالَ رَبُّكُمْ قَالُوا الْحَقُّ وَهُوَ الْعَلِيُّ الْكَبِيرُ ﴾ فيسمعها مسترق السمع، ومسترق السمع

هكذا بعضه فرق بعض — وصفه سفيان بكفه، فحرفها وبدد بين أصابعه —

فيسمع الكلمة، فيلقياها إلى من تحته ثم يلقياها الآخر إلى من تحته، حتى يلقياها على لسان الساحر أو الكاهن، فرمما أدركه الشهاب قبل أن يلقياها، وربما ألقاها قبل أن يدركه، فيكذب معها مئة كذبة، فيقال: أليس قد قال لنا يوم كذا وكذا: كذا

وكذا؟ فيصدق بتلك الكلمة التي سمعت من السماء.»

“അല്ലാഹു ആകാശത്തിൽ ഒരു കാര്യം വിധിച്ചാൽ അല്ലാഹുവിന്റെ വാക്കിന് വിനയാന്വിതരായി മലക്കുകൾ തങ്ങളുടെ ചിറകുകളടിക്കും (കേൾക്കപ്പെടുന്ന പ്രസ്തുത ശബ്ദം) മിനുസമുള്ള പാറയിൽ ചങ്ങല വലിക്കുന്നതുപോലെയായിരിക്കും. ആ ശബ്ദം (അല്ലാഹുവിന്റെ വചനം) അവരിലേക്ക് (മലക്കുകളിലേക്ക്) ചെന്നെത്തും. (അല്ലാഹു പറഞ്ഞു:) (അങ്ങനെ അവരുടെ ഹൃദയങ്ങളിൽനിന്ന് പരിഭ്രമം നീങ്ങിക്കഴിയുമ്പോൾ അവർ ചോദിക്കും; നിങ്ങളുടെ രക്ഷിതാവ്

എന്താണു പറഞ്ഞതെന്ന്. അവർ മറുപടി പറയും: സത്യമാണ് (അവൻ പറഞ്ഞത്) അവൻ ഉന്നതനും മഹാനുമാകുന്നു) അപ്പോൾ അല്ലാഹു വിധിച്ച വചനത്തെ കട്ടുകേൾക്കുന്ന പിശാചുക്കൾ കേൾക്കും. കട്ടുകേൾക്കുന്ന പിശാചുക്കൾ ചിലർ, ചിലർക്കുമുകളിൽ അട്ടിയട്ടിയായി കൊണ്ടായിരിക്കുമെന്ന് സുഹ്യാനു ഇബ്നു ഉയ്യാനു رضي الله عنه തന്റെ വിരലുകൾ വിടർത്തിയും ചെരിച്ചും കൈപ്പത്തി കൊണ്ട് വിവരിച്ചു കാണിച്ചു. വചനങ്ങൾ കട്ടുകേൾക്കുകയും തന്റെ താഴെയുള്ളവരിലേക്ക് നൽകുകയും, പിന്നീട് അയാൾ, തന്റെ താഴെയുള്ളവരിലേക്ക് നൽകുകയും ചെയ്യും. അങ്ങിനെ ജ്യോത്സ്യന്റേയോ മാരണകാരന്റേയോ നാവുകളിലേക്കവർ അതിനെ എത്തിക്കും. ചിലപ്പോൾ അതിനെ അവർ എത്തിച്ചുനൽകുന്നതിനു മുമ്പായി തീജാലകൾ അവരെ പിടികൂടും. ചിലപ്പോൾ തീജാല പിടികൂടുന്നതിന് മുമ്പായി അവരതിനെ എത്തിച്ചു നൽകും. (വചനം ലഭിച്ച ജ്യോത്സ്യനും മാരണക്കാരനും) അതോടൊപ്പം നൂറ് കളവുകൾ പറയും. അപ്പോൾ പറയപ്പെടും: അയാൾ നമ്മോട് നിർണിത ദിനങ്ങളിൽ ഏതാനും കാര്യങ്ങൾ പറഞ്ഞിട്ടില്ലേ? ആകാശത്തിൽ നിന്ന് കേൾക്കപ്പെട്ട പ്രസ്തുത വചനം കൊണ്ട് (മാരണക്കാരനും ജ്യോത്സ്യനും തങ്ങൾ പറഞ്ഞ നൂറുകളവുകളിൽ) സത്യപ്പെടുത്തുകയും ചെയ്യും.”(ബുഖാരി)

നവാസ് ഇബ്നു സഅ്ദൻ رضي الله عنه വിൽ നിന്നും നിവേദനം: അല്ലാഹുവിന്റെ റസൂൽ ﷺ പറഞ്ഞു:

«إذا أراد الله تعالى أن يوحى بالأمر تكلم بالوحي، أخذت السماوات منه رجفة — أو قال: رعدة — شديدة خوفاً من الله عز وجل. فإذا سمع ذلك أهل السماوات صعقوا وخروا لله سجداً، فيكون أول من يرفع رأسه جبريل عليه السلام، فيكلمه الله من وحيه بما أراد، ثم يمر جبريل على الملائكة، كلما مر بسماء، سأله ملائكتها: ماذا قال ربنا يا جبريل؟ فيقول جبريل: قال الحق، وهو العلي الكبير. فيقولون كلهم مثل ما قال جبريل، فينتهي جبريل بالوحي إلى حيث أمره الله عز وجل»

“അല്ലാഹു ഒരു കാര്യം വഹ്യാമായി നൽകുവാൻ ഉദ്ദേശിച്ചാൽ പ്രസ്തുത വഹ്യി കൊണ്ട് സംസാരിക്കും. ആ സംസാരത്താൽ ആകാശലോകങ്ങൾ അല്ലാഹുവോടുള്ള ഭയത്താൽ ശക്തമായി വിറക്കുകയോ പ്രകമ്പനം കൊള്ളുകയോ ചെയ്യും. ആകാശത്തിലുള്ളവർ

അത് കേട്ടാൽ അവർ ചലനമറ്റ് അല്ലാഹുവിനെ പ്രണമിച്ചുവീഴും. അതിൽപിന്നെ ആദ്യമായി തന്റെ തല ഉയർത്തുന്നത് ജിബ്രീൽ ആയിരിക്കും. അപ്പോൾ അല്ലാഹു തന്റെ വഹ്യിൽ നിന്ന് താൻ ഉദ്ദേശിക്കുന്നത് അദ്ദേഹത്തോട് സംസാരിക്കും. പിന്നീട് ജിബ്രീൽ മലക്കുകളിലൂടെ സഞ്ചരിക്കും. ഒരോ ആകാശത്തിലൂടെയും അദ്ദേഹം സഞ്ചരിക്കുമ്പോൾ അവിടുത്തെ മലക്കുകൾ അദ്ദേഹത്തോട് ചോദിക്കും. ജിബ്രീൽ, ഞങ്ങളുടെ റബ്ബ് എന്താണ് പറഞ്ഞത്? ജിബ്രീൽ പറയും: സത്യമാണ് അവൻ പറഞ്ഞത്, അവൻ ഉന്നതനും മഹാനുമാകുന്നു. അപ്പോൾ മലക്കുകളെല്ലാവരും ജിബ്രീൽ പറഞ്ഞത് പോലെ പറയും ശേഷം ജിബ്രീൽ വഹ്ിയുമായി അല്ലാഹു കല്പിച്ചിടത്തേക്ക് ചെന്നെത്തും.”<sup>1</sup>

**ഈ അദ്ധ്യായം ഉൾക്കൊണ്ട വിഷയങ്ങൾ:**

- വി. ക്യാ. 34: 23ാം ആയത്തിന്റെ തഫ്സീർ
- ശിർക്കിനെ നിരർത്ഥകമാക്കുന്നതിന് ഈ ആയത്തിലുള്ള തെളിവ്. വിശിഷ്ട്യാ സ്വാലിഹീങ്ങളുമായി ബന്ധപ്പെട്ടവരിലെ ശിർക്ക്. മനുഷ്യ ഹൃദയത്തിൽനിന്ന് ശിർക്കിന്റെ നാരായവേർ അറയ്ക്കുന്ന ആയത്താണ് ഇതെന്ന് ഈ ആയത്തിനെക്കുറിച്ച് പറയപ്പെട്ടിട്ടുണ്ട്.
- (അവർ മറുപടി പറയും: സത്യമാണ് (അവൻ പറഞ്ഞത്) അവൻ ഉന്നതനും മഹാനുമാകുന്നു.) എന്ന ആയത്തിന്റെ തഫ്സീർ.
- അവർ അതിനെക്കുറിച്ച് ചോദിക്കുവാനുള്ള കാരണം.
- അവരുടെ ചോദ്യത്തിന് ജിബ്രീൽ ആണ് മറുപടി പറയുന്നത്.
- ആദ്യമായി തല ഉയർത്തുന്നത് ജിബ്രീൽ ആയിരിക്കുമെന്ന് ഉണർത്തി.
- ആകാശത്തുള്ളവരോട് ഒന്നിച്ചാണ് അദ്ദേഹം പറയുക. കാരണം, അവർ എല്ലാവരുമാണ് അദ്ദേഹത്തോട് ചോദിക്കുന്നത്.
- അബോധാവസ്ഥ ആകാശത്തുള്ള എല്ലാവരെയും ബാധിക്കും.
- അല്ലാഹുയുടെ സംസാരത്തിന് ആകാശം വിറകൊള്ളും.

<sup>1</sup> തഫ്സീറു ഇബ്നി അബീ ഹാതിം, ഹദീഥിന്റെ സന്ദിനെ അൽബാനി 'ദിഇഹ്' ആക്കിയിരിക്കുന്നു. 'ദിലാലുൽ ജന്ന' 227 നോക്കുക.

- അല്ലാഹുﷻ കല്പിച്ച സ്ഥലത്തേക്ക് വഹ്ധ് എത്തിക്കുന്നത് ജിബ്രീൽﷺ ആണ്.
- പിശാചുക്കൾ കട്ടുകേൾക്കുമെന്ന അറിയിപ്പ്.
- പിശാചുക്കൾ ചിലർ ചിലരുടെ മുകളിലായികൊണ്ടാണ്.
- ജാലകൾ അയക്കൽ.
- പിശാച് കട്ടുകേട്ടത് തന്റെ മിത്രമായ മനുഷ്യന് നൽകുന്നതിന് മുമ്പ് ചിലപ്പോൾ ജാലകൾ പിശാചിനെ പിടികൂടും. ചിലപ്പോൾ പിടികൂടുന്നതിന് മുമ്പായി തന്റെ മിത്രമായ മനുഷ്യന് കട്ടുകേട്ടത് പിശാച് എത്തിക്കും.
- ചില സന്ദർഭങ്ങളിൽ ജ്യോത്സ്യൻ സത്യം പുലമ്പിയേക്കും.
- ഒരുസത്യത്തോടൊപ്പം നൂറുകളവുകൾ അവൻ കൂട്ടിപ്പറയും.
- ആകാശത്തിൽനിന്ന് കേട്ട ആ വചനംകൊണ്ടല്ലാതെ അവന്റെ കളവ് സത്യപ്പെടുത്തപ്പെടുന്നില്ല.
- മനസ്സ് ബാതിൽ സ്വീകരിക്കുന്നത്! കാരണം ഒരു സത്യത്തെ മുറുകെ പിടിക്കുകയും നൂറുകളവിനെ ഗൗനിക്കാതിരിക്കുകയും ചെയ്യുന്നു.
- പിശാചുക്കൾ പ്രസ്തുത വചനം ചിലർ ചിലരിൽ നിന്ന് സ്വീകരിക്കുന്നു. അത് സൂക്ഷിച്ചുവെക്കുന്നു അതുകൊണ്ട് തെളിവ് പിടിക്കുന്നു.
- അൾഅരീ മദ്ഹബുകാർക്കെതിരായി അല്ലാഹുﷻയുടെ വിശേഷണങ്ങളെ സ്ഥിരീകരിക്കൽ. (അൾഅരീ മദ്ഹബുകാർ അല്ലാഹുﷻ, ആകാശത്തിനുപരിയിൽ സിംഹാസനസ്ഥനാണ് എന്നതുപോലുള്ള വിശേഷണങ്ങളെ നിഷേധിക്കുന്നവരാണ്. വിവ:)
- പ്രസ്തുത പ്രകമ്പനവും അബോധാവസ്ഥയും അല്ലാഹുﷻയോടുള്ള ഭയപ്പാടിനാലാണ്.
- അവർ അല്ലാഹുﷻക്ക് സുജൂദിൽ വീഴുന്നു.

**ശൈഖ് മുഹമ്മദ് ഇബ്നു അബ്ദിൽ വഹ്ഹാബ് (റഹിമഹുള്ള)യുടെ കിതാബുത്തൗഹീദിൽ നിന്ന്**

**വിവർത്തനം  
അബ്ദുൽ ഖബ്ബാർ അബ്ദുള്ള**